

2011028710

АГЕНЦИЈА ЗА ХРАНА И ВЕТЕРИНАРСТВО

Врз основа на член 129 став (2) од Законот за безбедност на храната („Службен весник на Република Македонија“ бр. 157/10) директорот на Агенцијата за храна и ветеринарство на Република Македонија донесе

П РА В И Л Н И К ЗА ФОРМАТА И СОДРЖИНАТА НА ПОКАНАТА ЗА ЕДУКАЦИЈА И НАЧИНОТ НА СПРОВЕДУВАЊЕ НА ЕДУКАЦИЈАТА

Член 1

Со овој правилник се пропишува формата и содржината на поканата за едукација, како и начинот на спроведување на едукацијата.

Член 2

На физичкото или правното лице кое се повикува на едукација му се врачува покана на образец со формат А4 кој е даден во Прилог и е составен дел на овој правилник.

Поканата за едукација содржи:

- грбот на Република Македонија и називот на органот кој ја спроведува едукацијата,
- назив на поканата,

1. Податоци за лицето кое се повикува на едукација (име и презиме, ЕМБГ, адреса на живеење и функцијата што ја врши во тоа правно лице),

2. Податоци за правното лице (назив и седиште),

- време, датум и место каде ќе се спроведе едукацијата,
- кратко означување на предметот на поканата и одредбата која е направена неправилноста,

- име и презиме на официјалниот ветеринар односно државниот инспекторот за храна,

- име и презиме на лицето кое се повикува на едукација,

- место и датум на издавање на поканата и

- матичен печат.

Член 3

Едукацијата ја организира и спроведува Агенцијата за храна и ветеринарство на Република Македонија, преку официјалните ветеринари односно државните инспектори за храна.

Едукацијата се врши во просториите на Агенцијата за храна и ветеринарство на Република Македонија.

По исклучок на став 2 од овој член едукацијата може да се врши во деловните простории на правните лица во кои при вршење на инспекцискиот надзор е утврдена неправилност или во просториите на подрачните единици на Агенцијата за храна и ветеринарство на Република Македонија или на друго соодветно место определено од официјалниот ветеринар односно државниот инспекторот за храна.

Член 4

Едукацијата се врши три пати во неделата, а по потреба и повеќе пати.

Член 5

Овој правилник влегува во сила наредниот ден од објавувањето во „Службен весник на Република Македонија“.

Бр. 11-398/2
24 февруари 2011 година
Скопје

Директор,
Дејан Рунтевски, с.р.



Република Македонија
Агенција за храна и ветеринарство
П.Е. _____
УП I бр. _____
_____. 201__ година

ПОКАНА
за спроведување на едукација

1.Податоци за лицето кое се повикува на едукација

Име и презиме	
ЕМБГ	
Адреса на живеење	
Функција што ја врши во правното лице	

2.Податоци за правното лице

Назив _____ и
седиште _____
—

Агенцијата за храна и ветеринарство ќе спроведе едукација во _____ часот, на ден _____ година, во просториите на _____, лоциран на ул. _____.

Предмет _____ на _____ поканата _____ е

Име и презиме на
официјален ветеринар
/ државен инспектор за храна

Место и датум на издавање

Име и презиме на лицето
кое се повикува на едукација

М.П. _____